

تبليغ دين کا سفر بلا دھنڈتک

انوار اللہ طبی

رسروچ اسکالر شعبہ علوم اسلامی

انبیاء علیہم السلام کی تبلیغ

تبليغ دين کے اولين مراجع، داعيin الی اللہ کے سب سے پہلے افراد اور اسر بالمعروف اور نبی عن امکن کے لاریب مصدق وہ نفوس قدیمه ہیں جن کے سرپر خالق حقیقی نے ازل سے ہی بہترین خلائق کا تاج سجایا اور زمین پر انہیں خلافت کی ذمہ داری اور نبوت کا منصب دے کر بھیجا۔ سب سے پہلے انسان حضرت آدم علیہ السلام جب اس عالم آب و گل میں تشریف لائے تو وہ نہ صرف خلیفۃ اللہ فی الارض اور نبی اللہ تھے بلکہ داعی الی اللہ اور سفر بلیغ دین الی بھی تھے۔

جیسے جیسے افراد انسانی اپنی کثرت کی بنا پر مختلف قبائل، بستیوں، تہذیبوں اور معاشروں میں تبدیل ہوتے گئے اللہ تعالیٰ نے نوع انسانی کی ہدایت، اپنے سچے دین کی تبلیغ اور اپنی تعلیمات کو اپنی مخلوقاتکے ہمچانے کے لئے انبیاء کرام علیہم السلام کا ایک سلسلہ قائم فرمادیا۔ چنانچہ حضرت نوح علیہ السلام کو ان کی قوم کی طرف بھیجا (1)، حضرت الیاس علیہ السلام اپنی قوم کی طرف مبجوث ہوئے (2)، حضرت عود علیہ السلام کو ان کی قوم عاد کی طرف بھیجا (3) اور حضرت صالح علیہ السلام کو ان کی قوم ثمود کے لئے نبی بنایا گیا۔ (4)

حضرت ابراہیم علیہ السلام کو ارض مقدس کے لئے نبوت و رسالت سے سفر از فرمایا اور تبلیغ دین کے لئے اس وقت کے تمام لوگوں کا امام بنایا۔ (5) اسی لئے جب آپ کے بھتیجے حضرت ابو طالب علیہ السلام آپ پر ایمان لے آئے اور آپ کے ساتھ ہجرت کی۔ (6) (7) تو اللہ تعالیٰ نے انہیں نبوت عطا کی (8) اور ان کو اہل سد و مک کی طرف بھیجا۔ (9)

حضرت ابراہیم علیہ السلام کے بعد اللہ تعالیٰ نے جتنے انسانوں کو نبوت و رسالت کے لئے چنان قریباؤہ تمام آپ کی اولاد میں سے ہی منتخب ہوئے۔ آپ علیہ السلام کی یہ اولاد تکن ازواج سے تھی۔ سارہ، هاجرہ اور قطورہ /قطورا

قطورہ سے مدین پیدا ہوئے۔ (10) (11) مدین کے نام پر ایک شہر بس گیا ان ہی کی اولاد سے حضرت

شیعہ علیہ السلام پیدا ہوئے (12) اور انہیں اہل مدین اور اصحاب الائیک کی طرف نبی ہنا کر بھیجا گیا۔ (13)

حضرت سارہ سے حضرت الحنف اور الحنف کے بیٹے حضرت یعقوب تھے۔ یہ دونوں اللہ کے نبی علیہم السلام تھے۔

حضرت یعقوب علیہ السلام کا القب اسرائیل تھا۔ ان کی اولاد بنی اسرائیل کہلاتی۔ حضرت یوسف علیہ السلام سے لے کر حضرت عیسیٰ علیہ السلام تک تمام انبیاء علیہم السلام بنی اسرائیل میں ہی بھیجے گئے۔ ان تمام انبیاء کرام نے اللہ کے دین کی تبلیغ اور احکام الہیہ کو انسانوں تک پہنچانے میں کوئی دقت فروگز اشت نہ کیا لیکن ان کی قوموں نے ان کا نہ صرف انکار کیا بلکہ انہیں ظلم و تشدد اور سفا کیت و بر بریت کا نشانہ بھی بنایا ہے اس تک کہ ان میں سے بعض کو ناحق قتل کر دیا۔ (14) بنی اسرائیل کے آخری نبی حضرت عیسیٰ علیہ السلام تھے۔ جب انہوں نے تبلیغ دین کا کام شروع کیا اور قوم کو پیغام حق سنایا تو قوم آپ کی دشمن ہو گئی اور آپ کو شہید کرنے کے لئے گھیرا کر لیا۔ اللہ رب العزت نے آپ کو ظالم قوم کے زر غے سے نکالا اور آسانوں پر زندہ اٹھایا۔ (15)

حضرت عیسیٰ علیہ السلام کو تقریباً پونے پھٹے سو سال کا عرصہ گزر گیا لیکن کوئی نبی داعی حق، حادی صادق اور مبلغ دین فطرت بن کر دنیا میں تشریف نہ لایا۔ (16) انسانیت گرامی اور جہالت کے اندر ہر دوں میں ڈوب گئی مخلوق نے اپنے خالق، پروردگار اور پاکتھا رکار کر دیا۔ شیطنت، اخلاق رذیل، ظلم و ستم، لا قانونیت، غیر فطری رویہ اور انسانیت سوز کردار غالب آگئے۔ پھر رحمت الہی سکتی اور دم توڑتی ہوئی انسانیت کی طرف متوجہ ہوئی اور عرب کی سر زمین پر حضرت ایم علیہ السلام کے بیٹے حضرت اسماعیل علیہ السلام (جو آپ کی زوجہ حضرت ہاجر علیہ السلام کے بطن سے تھے) کی اولاد میں سے ایک ایسے رسول کو انسانیت کے لئے خدا و مادی بنا کر بھیجا جس نے دیکھتے ہی دیکھتے دلوں کی ویران اور ارجزی ہوئی کھیتیوں کو ہدایت الہی کی سیرابی سے شاداب و گلزار اور چمنستان شر بار بنا دیا۔ ان کا نام ناہی اسم گرامی محمد ﷺ بن عبد اللہ (رضی اللہ عنہ) ہے۔ آپ ﷺ نے صرف اللہ کے آخری نبی اور رسول ہیں بلکہ عالمیں کے لئے رحمت، انسانیت کے محض اور مومنین کے لئے سراپا رفت و شفقت اور خالق کائنات کے حبیب بھی ہیں۔ آپ کی نبوت و رسالت کسی مخصوص علاقوں، قوم یا قبیلے کے لئے نہیں بلکہ آپ کو دنیا کے تمام انسانوں اور زمانوں کے لئے رسول بنا کر بھیجا گیا۔ (17) آپ ﷺ نے تبلیغ دین کے ذریعے خون کے پیاسوں کو بھائی بھائی بنا دیا۔ (18) درندوں سے زیادہ خونخوار اور حیوانوں سے زیادہ اخلاق باختہ لوگوں کو مہر و محبت، شرم و حیا اور ایثار و قربانی کی مثال بنا دیا۔ گرامی کی اتحاد گہرائیوں میں گرے ہوؤں کو آسان ہدایت کے سارے، جہالت میں ڈوبے ہوؤں کو علم و عرفان کے روشن یینار، خانہ بد و شوں کو تہذیب و تمدن کا بہترین نمونہ، مغلوك الحال قوم کو معاشری استحکام کا ضامن اور توهات پرستوں کو ایک معبد و بحق کامانے والا، حقیقت آگاہ بنادیا۔

یہ سب کچھ بہت آسانی سے نہیں ہو گیا بلکہ اس کے لئے جد مسلسل، بے پایاں عزم و استقلال، بے مثال صبر، پختہ سیاسی شعور، غنو و رُنگز، حسن اخلاق، کامل محبت و اطاعتِ الہی اور رب کائنات پر لازواں یقین کی ایسی تاریخ رقم کی گئی

جس کی بنا پر انسان بجا طور پر مسعود ملائک اور شرف خلائق کھلانے کا حقدار ہے۔ جس طرح بنی اسرائیل نے اپنے انبیاء کا انکار کیا تھا اسی طرح آپ کی قوم نے نہ صرف آپ ﷺ کا انکار کیا بلکہ آپ کو ہر طرح کی تکلیف دیتے ہیں کوئی سکرا خانہ رکھی۔ پہلے جتنے انبیاء کرام علیہم السلام گزرے آپ ﷺ کو ان سب سے زیادہ ستیا گیا۔ (19) آپ کی قوم نے آپ کا مکمل سو شل بایکاٹ کر دیا۔ آپ کو طائف میں پھر مار مار کر لہبہاں کیا گیا۔ صاحبزادیوں کی طلاقوں کے ذریعے آپ کو ہنی اذیت میں بنتا کرنے کی کوشش کی گئی۔ (20) آپ کو دنیاوی لامبے کے ذریعے تبلیغ دین سے باز رکھنے کی سعی لا حاصل کی گئی لیکن آپ ﷺ اور آپ کے جانشار ساتھی انتہائی جانشناختی، تندی، صبر و استقامت اور خلوص نیت سے تبلیغ دین میں مصروف رہے۔ تیرہ (13) برس بیت گئے۔ زیادہ تر کمر و دن تواں، غرباء و مسکین، عورتیں اور غلام آہستہ آہستہ آپ کے دین میں داخل ہوتے رہے۔ جب آپ کی قوم نے دیکھا کہ کوئی بھی حرثہ کا گرتا بات نہیں ہو رہا تو انہوں نے آپ ﷺ کو شہید کرنے کا ناپاک منصوبہ تیار کر لیا۔ ادھر آپ ﷺ کی قوم آپ کو شہید کرنے کی منصوبہ بندی کر رہی تھی۔ ادھر آپ کے پور دگار نے آپ کو اس منصوبہ بندی سے آگاہ کرو یا اور آپ کو مکرمہ سے مدینہ منورہ کی طرف بھرت کر جانے کا حکم دیا۔ (21)

بھرت مدینہ کے بعد بھی آپ کے خلاف عسکری کارروائیاں کی گئیں۔ آپ کا پیغام اگرچہ امن، آشتی، اخوت، محبت اور حسن اخلاق کا پیغام تھا لیکن آپ کو تبلیغ دین کا سلسلہ جاری رکھنے، اسلام کے نو خیز پودے کو لایک تاؤ درست بنانے، آواز حق کو پوری انسانیت تک پہنچانے، معبد و واحد کے نام لیو ہوں کی وجہ اور نظام عدل کے قیام کے لئے ظلم و تم کے نظام کے خلاف کم و بیش پھیلیں (25) بار تلوار کو بے نیام کرنا پڑا۔ (22) اللہ رب العزت نے اپنے محبوب کے اس اقدام کو لائق تحسین قرار دیا اور مسلمانوں پر قتل فی سبیل اللہ کو لازم کرو یا جنگ کار آئندہ (8) برس کی منت شاق رنگ لائی اور اللہ کے رسول ﷺ آٹھ سال بعد اسی شہر کہ میں فاتح کی حیثیت سے داخل ہوئے جہاں سے آپ کو بھرت کرنے پر مجبور کیا گیا تھا۔

اب تبلیغ اسلام کے لئے راہیں ہموار ہو گئیں۔ آپ نے صحابہ کرام کو بلیغ بنا کر مختلف قبائل کی طرف روانہ فرمایا اور مختلف ممالک کے فرماندواؤں کی طرف قاصد بیچ کر بذریعہ خطوط اسلام کا پیغام پہنچایا۔ (23) اسلام کا پیغام عرب سے نکل کر عجم تک جا پہنچا۔ بھرت مدینہ کے دس برس بعد رسول ﷺ نے حج کا فریضہ ادا کیا۔ حج کا الحجاع آپ ﷺ کی کامیاب تبلیغی مسائی کامنہ بولتا ثبوت تھا۔ ایک لاکھ سے زیادہ فرزمان اتوحید کا مٹھائیں مارتا ہوا سخنروڈ میلے سے نجاست شرک کے دھونے کو کافی تھا۔ آپ ﷺ نے حج کا خطبہ دیتے ہوئے فرمایا:

اَلَا هُلْ بَلَغْتُ؟ قَالُوا نَعَمْ قَالَ اللَّهُمَّ اشْهِدْ.

ترجمہ: کیا میں نے تبلیغ کر دی؟ لوگوں نے کہا: جی ہاں۔ آپ نے فرمایا: اے میرے پروردگار! گواہ رہنا۔

اس کے بعد آپ نے تبلیغ کی ذمہ داری امت کو سونپتے ہوئے اور تا قیام قیامت سلسلہ تبلیغ کی بنیاد رکھتے ہوئے ارشاد فرمایا:

فَلَيُلْعَمَ الشَّاهِدُ الْغَائِبُ فَرُبْ مُلْعِنٌ أَوْعَى مِنْ سَاعِيٍّ

ترجمہ: سو جو حاضر ہیں وہ ان لوگوں تک (دین کی تعلیمات) پہنچائیں جو حاضر نہیں ہیں۔ بعض اوقات سننے والے سے زیادہ وہ کہہ دار ہوتا ہے جس کو پہنچایا جائے۔ (24)

جتاب رسول اللہ ﷺ بھرت کے گیا ہویں برس ربع الاول میں وصال فرمائے۔ (25) چونکہ آپ ﷺ کے بعد کوئی نبی آنے والا نہیں تھا: (فَاكَانَ مُحَمَّدًا أَبَا أَخْدِيدَ مِنْ رَجَالِكُمْ وَلِكُنَ رَسُولَ اللَّهِ وَخَاتَمَ النَّبِيِّنَ) تم میں سے کسی مرد کے باپ نہیں ہیں، اور یہیں وہ اللہ کے رسول اور خاتم النبیین ہیں۔ (26) اس نے آپ ﷺ کے وصال کے بعد تبلیغ قرآن و سنت، تعلیم کتاب و حکمت، تزکیہ نفس، امر بالمعروف اور نبی عن المکر کی مکمل فہمہ داری امت کے کندھوں پر آن پڑی۔ اللہ رب العزت نے امت محمدی علی صاحبہا الصلوٰۃ والسلام کی اس عظیم ذمہ داری کو بطور فضیلت یوں ارشاد فرمایا:

كُنْتُمْ خَيْرَ أُمَّةٍ أَخْرَجْتَ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ
بِاللَّهِ.

ترجمہ: تم بہترین امت ہو جنہیں لوگوں کی (ہدایت و بھلائی) کے لئے ظاہر کیا گیا ہے تم یعنی کا حکم دیتے ہو اور برائی سے روکتے ہو اور اللہ پر ایمان رکھتے ہو۔ (27)

صحابہؓ تابعینؓ اور ربع تابعینؓ کی تبلیغ

آپ ﷺ کے وصال کے بعد حضرت ابو بکر صدیق رضی اللہ عنہ کو متفقہ طور پر خلیفہ منتخب کر لیا گیا۔ (28)

(29) آپ رضی اللہ عنہ نے اقامت دین، امر بالمعروف، نبی عن المکر اور تبلیغ دین کے نظام کو علی منہج نبوی قائم رکھا۔ آپ کے بعد حضرت عمر فاروق، حضرت عثمان غفاری اور حضرت علی رضی اللہ عنہم نے خلفاء راشدین بن کر مصطفوی نظم حکومت، اصلاح معاشرہ، قانون شریعت کے نفاذ اور تزکیہ نفس جیسے نبوی مقاصد کو پورا کیا۔ اس سلسلے میں اردو دو اردو معارف اسلامیہ کے مقابلہ نگار رکھتے ہیں:

”صحابہ کرام رضی اللہ عنہم نے آپ ﷺ کی کامل اطاعت کا اظہار جس طرح زندگی کے دوسرے

شعبوں میں کیا اسی طرح تبلیغ کے معاملے میں بھی کامل اطاعت کی، چنانچہ حضرت ابو بکر صدیق رضی اللہ عنہ (م ۱۳۲ / ۶۳۲ء) نے اسلام قبول کرتے ہی تبلیغ کا آغاز فرمایا۔ ان کی کوشش سے فوری طور پر پانچ افراد نے اسلام قبول کیا۔ (ابن ہشام: سیرۃ النبی، ۱، ۲۷۴، قاہرہ ۱۹۳۶ء)

حیات الصحابة: ۱۸۷، سیرۃ النبی: ۲۰۶)۔ حضرت عمر فاروق رضی اللہ عنہ نے اسلام قبول کرنے کے بعد بیت اللہ کے سامنے تبلیغ فرمائی (ابن ہشام: السیرۃ ۳۷۳-۳۷۴، سیرۃ النبی، ۱، ۲۲۷-۲۲۸)۔ حضرت علی رضی اللہ عنہ (م ۱۴۰ / ۶۳۰ء) نے یمن کے علاقے میں تبلیغ کے ذریعے اسلام کی اشاعت کی (معین الدین ندوی: خلافت راشدین، ص ۲۸۲)۔ ان کے علاوہ تمام صحابہ رضی اللہ عنہم نے مختلف مقامات پر اسلام کی تبلیغ کی اور ان کی کوششوں سے ہزاروں افراد مسلمان ہوئے۔ حضرت عمر فاروق رضی اللہ عنہ کا دور تبلیغ و اشاعت اسلام کا سبھی دو رحباً اس دور میں معلمین و مبلغین اسلام کو گرفتار تھوڑے ہوں کے ساتھ مختلف علاقوں میں مقرر کیا گیا تاکہ وہ غیر مسلموں کو اسلام قبول گرنے کی تبلیغ کریں اور مسلمانوں کو اسلام کے فرائض و احکام سمجھائیں۔

حضرت عبادہ بن الصامت رضی اللہ عنہ، حضرت ابو الدرواء رضی اللہ عنہ، حضرت معاذ بن جبل رضی اللہ عنہ کو ملک شام میں، حضرت عبد اللہ بن مسعود رضی اللہ عنہ کو کوفہ میں، حضرت عبد اللہ بن مغفل رضی اللہ عنہ، حضرت عمران بن حسین رضی اللہ عنہ، حضرت متعطل بن یاسار رضی اللہ عنہ کو بصرہ میں متین فرمایا۔ (معین الدین ندوی: خلافت راشدہ، ص ۱۵۲-۱۵۳)۔ ان کی مسائی سے اسلام کی خوب اشاعت ہوئی۔ جگ قاویہ (۱۳۵ / ۳۵۱ء) کے بعد دہلم کی چار ہزار فوج نے اسلام قبول کیا۔ فتح جلواء کے بعد بہت سے رؤسائے مسلمان ہو گئے۔ عراق، شام، مصر میں بہت سے لوگوں نے اسلام قبول کیا۔ حفاظ، قراء، علماء کی تعداد میں اضافہ ہوا (حوالہ مذکور)۔ حضرت عثمان رضی اللہ عنہ (م ۳۵ء) بنی نیص غیر مسلموں کے سامنے تعریف لے جا کر تبلیغ فرماتے تھے (کتاب مذکور، ص ۲۳۸-۲۳۹)۔ حضرت علی رضی اللہ عنہ (م ۳۹ء) کے دور (۲۵-۳۵ھ) میں بھی یہ کوششیں جاری رہیں۔“ (30)

بنو امیہ کے دور میں تبلیغ کا یہ کام انفرادی اور جنی سطح پر چلتا رہا۔ اس میں صحابہ کرام رضی اللہ عنہم بھی سرگرم عمل تھے اور تابعین رضی اللہ عنہم بھی۔ ابو میمیا علی بن زید الحلبی بن رضی اللہ عنہ (م ۹۲ھ) حسن امیمی رحمۃ اللہ علیہ، عبد اللہ الحسن رحمۃ اللہ علیہ، سالم بن عبد اللہ بن عمر (م ۱۰۶) قاسم بن محمد ابی بکر رحمۃ اللہ علیہ (۱۰۸-۱۰۹ھ)، سعید بن الحسین رحمۃ اللہ

علیہ (م ۹۳ھ) عروہ ابن الزبیر رضی اللہ عنہ (م ۹۳ھ) کے اسائے گرائی قابل ذکر ہیں (ابو حسن علی ندوی: تاریخ دعویت، ۱۵، ۱۳۱، مطبوعہ اعظم گڑھ، الزركلی: الاعلام، بذیل ماڈہ)۔ (31)

مذکورہ بزرگوں میں قاسم بن محمد بن ابی بکر تصوف کے مشہور سلسلہ "نقشبندیہ" کے سرخیل ہیں۔ آپ حضرت سلمان فارسی رضی اللہ عنہ کے تربیت یافتہ ہیں۔ اس سے ثابت ہوتا ہے کہ صوفیاء کے پیش رو تبلیغ دین میں ممتاز حیثیت کے حامل ہیں۔

عمر شافعی حضرت عمر بن عبد العزیز رحمۃ اللہ علیہ (۶۰-۷۱ھ) نے ایک مرتبہ پھر جب خلافت علیٰ منحاج النبوة کی تجدید کی تو جہاں ہنواں پری کی اختیار کردہ خلاف شریعت رسول کا لمحہ قع کیا وہاں انہوں نے تبلیغ و اشاعت اسلام کی مہم کو تیز تر کرنے کے لیے والیوں اور حاکموں کو خطوط لکھے۔ اس مہم کی غیر مسلموں کی طرف سے کافی پذیرائی ہوئی اور اتنی بڑی تعداد میں لوگ اسلام قبول کرنے لگے کہ عمال کو جزیہ کی رقم کے ختم ہونے کا اندیشہ پیدا ہو گیا، جس کی شکایت کے جواب میں عمر شافعی رضی اللہ عنہ نے فرمایا کہ اللہ تعالیٰ نے اپنے نبی کو مبلغ بنا کر بھیجا تھا، محصل بنا کر نہیں۔ الغرض ان کے دور میں تدوین و احیاء سنت کے لئے قابل قدر کام ہوا (ابن العماود: شذررات الذهب، تاریخ دعویت و عزیت، ص ۲۵۲ تا ۲۵۳)۔ اس دور میں یہیں تو حضرت سعید بن جبیر رضی اللہ عنہ، محمد بن سیرین بصری رحمۃ اللہ علیہ (۷۰-۱۱۰ھ) جیسے جلیل القدر علماء تبلیغ و اسلام کے فرض کو بجالا رہے تھے کہ سب ہے زیادہ جس تھی نے فرض انجام دیا ہے وہ امام حسن بصری رحمۃ اللہ علیہ (۱۱۰-۲۱۰ھ) ہیں۔ وہ محدث، وادیع اور فقیہ تھے۔ ان کی تبلیغ و دعویت کے خاطب زیادہ تر مسلمان ہی ہوتے تھے جنہوں نے اسلام تو قبول کر لیا تھا مگر اس پہلی کرنے سے گریزاں تھے۔ انہوں نے اپنے دور کے مرض (نفاق) کو پہچانا اور اس کا اعلان کیا۔ (الزركلی: الاعلام، بذیل ماڈہ، تاریخ دعویت ص ۲۷۳ تا ۲۷۴)۔ بن عباس کے زمانے میں جب خلافت ملوکیت میں بدلتی تو اس دور میں جن حضرات نے فریض تبلیغ ادا کیا ان میں حضرت سفیان ثوری رحمۃ اللہ علیہ (م ۷۷-۱۱۱ھ)، فضیل بن عیاض رحمۃ اللہ علیہ (۷۷-۸۰۳ھ)، جنید بغدادی رحمۃ اللہ علیہ (م ۹۱۰-۳۹۸ھ)، حضرت معروف کرخی، بشر الخاقی رحمۃ اللہ علیہ (م ۹۲۶-۲۲۷ھ) جیسے اکابر کے نام قابل ذکر ہیں (تاریخ دعویت و عزیت، ابن العماود: شذررات، ۱: ص ۵۷-۵۸)۔ (الذھبی: تذکرہ)۔ (32) یہ تمام بزرگان دین مشہور و معروف صوفیاء کرام ہیں جنہوں نے اپنی انفرادی کوششوں سے ملت اسلامیہ میں دینی اقدار اور تقویٰ و تزکیہ کی روایات کوباتی رکھا۔

ہندوستان میں تبلیغ دین کی ابتداء

صحابہ کرام کے زمانے میں ہی اسلام کی نورانی کرنیں سر زمین عرب سے نکل کر بجدة ہند کو منور کرنے لگیں۔ میتے توحید کے متواطے عشق رسالت کے عملی پیکر، محبت نبوی کے فیض یافتہ اور اخروی، دائی اور ابدی زندگی کے

طلبگار اپنے سروں پر کفن باندھ کر لئے اور امن و محبت، یقین و ایمان اور عمل و کردار کا وہ تجھ جو شجر رسالت سے حاصل کیا تھا
بر صغیر پاک و ہند کی مٹی میں بودیا۔ محمد الحق بھٹی لکھتے ہیں:

”بر صغیر پاک و ہند کے مختلف مقامات میں مسلمان بغرض جہاد ۱۵ ابجری میں حضرت عمر فاروق کے
عبد خلافت میں آئے تھے۔ اس وقت رسول اللہ ﷺ کی وفات پر صرف چار سال کا عرضہ گزرا تھا
اور وہ صحابہ کرام کا زمانہ تھا۔ بذرگاہ تھانہ، بھڑوچ، دستبل اور کرمان کے دور دراز اور اچبی علاقوں
میں جہاد کا قصد دو چار آدمیوں ہی نے تو نہیں کیا ہوگا، ظاہر ہے اگر ہزاروں کی تعداد میں مجاہدین
سینکڑوں کی تعداد پر ضرور مشتمل ہوں گے اور وہ سب کے سب رسول اللہ ﷺ کے صحابی تھے۔ ان
خوش نصیب حضرات میں وہ بھی ہوں گے جنہوں نے آنحضرت ﷺ کی رویت و محبت کی سعادت
حاصل کی، اور تمثیرم اور مرک صحابی بھی ہوں گے۔ جہاد، تجارت، محنت مزدوری، کاروبار، تبلیغ
اسلام اور اشاعت دین اسلام کے سلسلے میں صحابہ کرام مختلف علاقوں اور مختلف بلاد و امصار میں
پھیل گئے تھے۔ ان کا مسکن مکہ و مدینہ یا عرب کے بعض علاقوں ہی نہ رہے تھے۔ تاریخ کی
کتابوں سے ہمیں صرف کچیں صحابہ کے اسماے گرامی کا پتا چل سکا ہے، جن کے مبارک قدم جہاد
کے لئے بر صغیر میں پہنچے، ورنہ خیال یہ ہے کہ بہت سے صحابہ یہاں تشریف لائے ہوں گے،
جنہوں نے اس خطہ ارض کے مختلف مقامات کو پانا مسکن ٹھہرایا ہوگا۔“ (33)

علیٰ اکبر خان قادری بر صغیر میں دعوت اسلام کی ابتداء کا ذکر ان الفاظ میں کرتے ہیں:

ہندوستان اور ہندیوں کے ساتھ عربوں کے تعلقات ہزاروں برسوں سے بھری اسفار کے ذریعے
استوار تھے۔ حضور نبی اکرم ﷺ کے بہت سے صحابہ رضی اللہ عنہم اور دور صحابہ کے بہت سے دیگر
مسلمان عرب بھی بھری اسفار اختیار کرتے تھے۔ ایسے ہی بہت سے صحابہ رضی اللہ عنہم اور اواکل دور
کے بہت سے مسلمان عربوں کے ذریعے اول اول حضور ﷺ کی نبوت کا چرچا اور اسلام کا پیغام
ہندوستان تک پہنچا۔ خاص طور پر نبی پاک ﷺ کی مدنی زندگی کے آخری سالوں میں جبکہ اسلام
ایک حکمران طاقت کے طور پر پورے عرب کو اپنے تسلط میں لے چکا تھا اور عرب کے لوگوں کی
اکثریت دائرہ اسلام میں داخل ہو چکی تھی۔ اسلام کی روشنی مسلمان عرب تاجروں کے ذریعے
ساحل ہند تک اب اپنی پوری آب و تاب کے ساتھ پہنچی۔ ہندی لوگ اسلام سے متاثر ہوئے بلکہ
قرآن بتاتے ہیں کہ بہت سے ہندی لوگ اسلام قبول کر کے مسلمان ہو گئے تھے۔ چنانچہ ایک

ہندوستانی راجہ نے حضور نبی اکرم ﷺ کی بارگاہ میں اپنی عقیدت کے اظہار کے لئے زنجیل (سونجھ) یا ادراک کا تکہ بھیجا ہے حضور ﷺ نے قبول فرمایا چنانچہ امام حاکم نے مدرسہ میں اس واقعہ کو مشہور صحابی رسول حضرت ابو سعید خدری رضی اللہ عنہ سے روایت کیا ہے: ہندوستان کے ایک راجہ نے رسول ﷺ کی بارگاہ میں زنجیل (سونجھ) کا بھرا ہوا ایک گھر اتھنہ بھیجا، آپ ﷺ نے صحابہ رضی اللہ عنہم کو اس کا ایک ایک ٹکڑا کھلایا اور مجھے بھی اس میں سے ایک ٹکڑا کھلایا۔“ اس طرح کے اور واقعات بھی تاریخ کے صفات میں موجود ہیں۔ (34)

صحابہ کرام علیہم الرضوان کے بعد تاریخین اور پھر تیج تاریخین، ازاں بعد دینی کام کی ذمہ داری جن برگزیدہ لوگوں نے اٹھلی وہ اسلام کے باطن میں موجود اس خود کار ترقی نظام کے نتیجے میں سامنے آئے تھے ہے اللہ تعالیٰ نے اس کی سرشت میں ازال میں ہی رکھ دیا تھا۔ اب وہی کام جس کی ذمہ داری انبیاء کرام علیہم السلام کو تفویض کی گئی تھی اور جسے صحابہ نے خوب بھایا تھا یعنی تزکیہ نفس، تبلیغ دین، امر بالمعروف اور نبی عن المکر، اسے صوفیاء نے اختیار کر لیا۔ وہ انبیاء علیہم السلام کے سچے جائشیں ٹھہرے۔ انہوں نے امور سلطنت سے لاتعلق ہو کر اصلاح امت اور تبلیغ دین کا کام کیا اور اپنی خانقاہوں کو مرکز تبلیغ بنایا۔ اس طرح عالم اسلام میں خانقاہوں کا ایک نظام وجود میں آگیا۔ مولانا اسید الحسن محمد عاصم قادری لکھتے ہیں:

(۱) رشد و ہدایت، اصلاح احوال، تزکیہ نفس اور تصفیہ باطن یہ وہ بنیادی مقاصد ہیں جن کے لئے خانقاہی نظام کو رائج کیا گیا تھا۔

(۲) تبلیغ اسلام اور اصلاح معاشرہ میں خانقاہوں کا کردار اتنا عظیم اور روشن ہے کہ اسلام کی تبلیغ و اشاعت اور اصلاح امت کی کوئی بھی تاریخ خانقاہ کے بوریہ نہیں اور صوفیائے کرام کے تذکرہ کے بغیر ادھوری ہے، بالخصوص بصیر ہندو پاک میں آج جو تو حیدر ٹکر کی صدائیں گونج رہی ہیں یہ انہیں خانقاہوں کی دعوتی اور تبلیغی مساعی کا نتیجہ ہیں، تصوف اور اہل تصوف کے سخت ترین مخالف بھی دبی زبان ہی سے ہیں مگر اس تاریخی حقیقت کا اعتراف کرنے پر مجبور ہیں۔

(۳) موجودہ زمانے میں دعوت و تبلیغ کے پس منظر میں خانقاہی نظام کی افادیت مفقود نہیں ہوئی ہے بلکہ اور اجأگر ہوئی ہے۔ آج ہمیں اس نظام کی اتنی سخت ضرورت ہے جتنی شاید اس سے پہلے کسی نہیں تھی۔ ہاں خانقاہی نظام کا وہ کردار مفقود ہو گیا جو ماضی میں اس کا امتیاز رہا ہے۔ ورنہ چوتھی صدی ہجری سے لے کر آج تک دعوت و تبلیغ اور اصلاح احوال کا اس سے بہتر اور موثر طریقت پیش نہیں کیا جاسکا۔ (35)

برصیر پاک ہند میں تبلیغ دین کے لئے صوفیاء نے دنیا کی مختلف جگہوں سے رخت سفر باندھا اور بے سروسامانی کے عالم میں، محض جذبہ ایمانی اور توکل علی اللہ کو زادراہ بنا کر ہندوستان میں وارد ہوئے۔ اُنی۔ ڈبلیو۔ آر انڈ لکھتے ہیں:

”ابتدائی دور کے بزرگان دین میں سے ایک بزرگ شیخ اسماعیل ہیں جو بخارا کے سادات عظام میں سے تھے اور دینی و دنیوی علوم میں اعلیٰ درستگاہ رکھتے تھے ان کی نسبت کہا جاتا ہے کہ وہ پہلے مبلغ اسلام تھے جو 1005ء میں لاہور کے شہر میں وارد ہوئے اور وہاں اسلام کی تبلیغ میں مصروف ہوئے۔ ان کی مجلس وعظ میں لوگ بکثرت شریک ہوتے تھے اور نو مسلموں کی تعداد ہر روز بڑھتی رہتی تھی۔ کہتے ہیں کہ جو شخص ایک مرتبہ ان کے وعظ میں آتا تھا وہ اسلام قبول کئے بغیر واپس نہ جاتا

قا۔ (36)

صوفیاء نے اپنے رہن سکھن اور اکل و شرب کو انتہائی سادہ رکھا، انہوں نے اپنی زندگیوں میں آنے والی نسلوں کے لئے بہت قابل ستائش نمونے چھوڑے۔ بقول سید خورشید احمد گیلانی اگر انصاف کی نظر سے صوفیاء کرام کی زندگیوں کا جائزہ لیا جائے، تو صوفیاء کی زندگی آرام و آسائش، عافیت اور اطمینان کی نہیں بلکہ جدو جہد اور کلمکش کی زندگی دکھائی دیتی ہے، نامساعد فضا، ناساز گار ماحول، ناماوس آب و ہوا اور ناخوشگوار حالات میں دینی وطنی فرانص کی انجام دی صوفیاء کرام کا کام ہے، کٹھن حالات میں جوخت کام صوفیاء کرام نے کیا ہے، اس کا تصور بھی انسان کو لرزادیتا ہے اور صوفیاء کرام کی محنت، سخت کوشی اور اخلاص و ایقان کا قائل بنا دیتا ہے۔ برصیر پاک و ہند میں اشاعت اسلام کا سہرا صوفیاء کرام کے سر ہے، صوفیاء کی کوششوں کا ذکر کیے بغیر برصیر کی اشاعت اسلام کی تاریخ مکمل نہیں ہوتی لیکن جن حالات میں صوفیاء نے اشاعت اسلام کا کام سر انجام دیا اسے وہی شخص جان سکتا ہے جسے ہندوستان کی اخلاقی اور معاشرتی امتیازات کا ماتحت علم ہو، خداوں کی حد سے بڑھی ہوئی کثرت، جسکی خواہشات کی بحرانی کیفیت، طبقاتی تقسیم اور معاشرتی امتیازات کی لعنت کے دور میں توحید پرستی کا درس، ضبط نفس کی تلقین اور انسانی وحدت و اخوت کا پیغام جس جان گسل اور صبر آزمائخت کا مقاضی ہے اسے ہر شخص بخوبی جانتا ہے اور صوفیاء نے تبکی کچھ کیا ہے، دلوں میں ایک خدا کے لئے جذبہ عبادت اور محبت کردار میں پاکیزگی اور عرفت اور انسانوں کے مختلف طبقات میں وحدت و مودت پیدا کر کے صوفیاء نے تاریخ کا رخ موز دیا۔“ (37) ڈاکٹر غلام نجحی انجمن نے بھی ”تقطیب الہند“ میں ایسے ہی خیالات کا اظہار کیا ہے۔ (38)

بایں ہمہ بعض حضرات کو اس بات پر اصرار ہے کہ برصیر میں اسلام مسلمان تاجروں اور اسلامی فاقہین کے ذریعے سے پھیلا ہے۔ دراصل ایسے خیالات کو ان لوگوں نے زیادہ پروان چڑھایا ہے جو نظریاتی اعتبار سے تصوف اور صوفیاء کے خلاف ہیں۔ مزید برآں ان کے موقف کو ان تاریخی حوالوں سے بھی تقویت ملتی ہے جو تبلیغ اسلام کی تاریخ بیان

کرتے ہوئے مورخین نے اپنی کتب میں درج کئے ہیں۔ جیسا کہنی ڈبلیو۔ آرغلڈ نے لکھا ہے:

”گرم صالوں، ہاتھی دانت اور جواہرات وغیرہ کی جو تجارت سیکڑوں برس سے ہندوستان اور یورپ کے درمیان عربوں اور ایرانیوں کے ذریعے رانگی تھی، اس کی وجہ سے جنوبی ہندوستان کے مغربی ساحل پر اسلام کا اثر بستور جاری رہا۔ باہر کے لوگوں کی مسلسل آمد سے وہاں کے تجارتی شہروں میں ایک خلوط آبادی پیدا ہو گئی جو آدمی ہندو اور آدمی عربی ایمانی تھی۔ ان مسلمان تاجروں اور وہاں کے ہندو راجاؤں کے درمیان دوستائی تعلقات قائم تھے۔ چنانچہ یہ حکمران مسلمان تاجروں کی خلافت اور سرپرستی کرتے تھے کیونکہ ان ہی کے دم قدم سے ان کے ہاں تجارت کا بازار گرم رہتا تھا جس کے نتیجے میں وہاں کے لوگ خوش حال تھے۔ (زین الدین، ص: ۳۵، ۳۳)

چنانچہ یہ راجے اسلام کی اشاعت میں کسی قسم کی رکاوٹ نہیں ڈالتے تھے بلکہ جو مقابی لوگ مسلمان ہو جاتے تھے، ان کی غیر ملکی تاجروں کی طرح عزت کرتے تھے۔ اسلام لانے سے پہلے یہ مسلم بाज کی بخشش ذاتوں سے تعلق رکھتے تھے۔“ (39)

اگرچہ عربوں کے ہندیوں کے ساتھ تجارتی تعلقات قدیم زمانے سے ہی چلے آرہے تھے، اور اوائل میں اسلام کا پیغام بھی ان مسلمان تاجروں کے ذریعے ہندوستان میں پہنچا تھا جیسا کہ گذشتہ طور میں گزر رہے، لیکن جب صوفیاء نے وسیع پیانے پر دعوت اسلام کا کام کرنے کے لئے ہندوستان کا رخ کیا تو انہوں نے تاجروں کا روپ دھارا۔ یہ تاجروں کا ذکر کرنی ڈبلیو۔ آرغلڈ نے کیا ہے درحقیقت صوفیاء کرام ہوا کرتے تھے اور تجارت سے ان کا مقصد صرف تبلیغ دین ہوتا تھا۔

پروفیسر محمد سعید لکھتے ہیں:

”نقشبندی، چشتی اور قادری بزرگوں کے متعلق تاریخ سے معلوم نہیں ہو سکا کہ تجارت یہ بزرگ فریضہ دعوت انجام دیتے رہے ہیں لیکن سہروردی تبلیغی مقاصد کے لئے تجارت اور زراعت کرتے رہے ہیں جیسا کہ حضرت بہاؤ الدین زکریا رحمۃ اللہ علیہ نے علامہ خلائق کو فائدہ پہنچانے کی غرض سے زراعت و تجارت کے کام کو فرستہ رفتہ بڑھایا۔ اطراف ملتان میں جہاں کہیں اچھا قطعہ ہوا۔ افواہ جنگلوں کو آباد کرایا، چاہات اور نہریں احداث کرائیں۔ اور تجارت کی طرف بھی حضرت نے بہت توجہ فرمائی۔ (شیخ محمد اکرم، آب کوثر، ادارہ ثقافت اسلامیہ، لاہور۔ ص: ۲۵۲)“ دریا اور سمندر کے ذریعے بڑی کشیوں پر سامان تجارت سکھر، بھکر، منصوری اور پھر وہاں سے عراق، عرب اور مہریک جاتا تھا۔ یہ تو آپ سمندری اور دریائی راستے سے سامان تجارت روانہ فرماتے تھے۔

اس کے علاوہ خٹکی کے راستے کامب، ایران، دہلی، لاہور اور دکن حیدر آباد سے آپ کی تجارت ہوئی تھی۔ (مولانا نور احمد خاں فرید، تاریخ ملتان، ص ۱۳۲) دراصل وسیع علاقے تک تجارتی کاروبار پھیلا ہوا تھا لیکن انڈونیشیا سے لے کر مصر تک تجارت تھی۔ اسلامی مبلغین سوداگریں روانہ ہونے لگتے تو مندرجہ ذیل ہدایات فرماتے تھے:

- (۱) دیکھو تم ایک سوداگر کی حیثیت سے جا رہے ہو۔ تجارت کے بارے میں اسلام کے زرین اصولوں کو ہمیشہ پیش نظر رکھنا۔
- (۲) چیزوں کو کم منافع پر فروخت کرنا۔
- (۳) خراب چیزیں ہرگز فروخت نہ کرنا۔ بلکہ انہیں تلف کر دینا۔
- (۴) خریدار سے انتہائی اخلاقی اور شرافت سے پیش آنا۔
- (۵) جب تک لوگ آپ کے قول و کردار کے گردیدہ نہ ہو جائیں ان پر اسلام پیش نہ کرنا۔ (فائدۃ الغواد، اردو ترجمہ حسن اظہاری، اردو اکادمی، دہلی، ص ۸۰۳)

یہ تھے وہ اصول جو وہ اپنے مبلغ تاجریوں کو عطا کرتے تھے۔ اس سے اپنی اور متعلقین کی معیشت کو بہتر بنایا۔ اور دین اسلام کو پھیلانے اور دور راز علاقوں تک پہنچانے میں آپ نے بڑے مقتضی طریقہ تجارت سے کام لیا تھا۔ (40) بر صغیر میں جن مسلمان پادشا ہوں نے لشکر کشی کی ان کا جہاد فی سبیل اللہ کا نظریہ کم اور کشور کشائی و مال غنیمت کا مطعن نظر زیادہ معلوم ہوتا ہے۔ لیکن ان کی فتوحات نے صوفیاء کا کام ضرور آسان کر دیا اور ان فتحیں کے اسلامی ہونے سے اسلام کی ترویج و اشاعت میں مدد ہوتی۔ سیاسی اعتبار سے اسلام جب فتحیں کا مذہب تھہرا تو عوام میں اس کی مخالفت کم ہو گئی۔ خودی۔ ڈبلیو آر نلڈ ہی کا پیمان ہے:

”لیکن معلوم ہوتا ہے کہ ہندوستان کے ان مسلمان فتحیں میں لوگوں کو مسلمان کر کے ان کی آخرت کی بھلائی چاہئے کا جذبہ بہت کم تھا جو ایک سچے مبلغ کے دل میں موجز نہ ہوتا ہے اور جس کی بدولت اسلام کو بڑی شاندار روحانی فتوحات حاصل ہوئی ہیں۔ خلیجی (۱۲۹۰ سے ۱۳۲۰ عیسوی)، تغلق (۱۳۲۰ سے ۱۴۱۲ عیسوی) اور لوڈھی (۱۴۵۱ سے ۱۵۲۶ عیسوی) خاندانوں کے حکمران لڑائیوں میں عموماً ایسے مشغول رہے کہ انہیں دین اسلام کے مفاد کی طرف توجہ کرنے کی مہلت نہ ملی یا ان کو تبلیغ کی جگہ اپنی رعایا سے خراج وصول کرنے کا زیادہ خیال رہا۔“ جن مسلمان فتحیں نے شاہی ہندوستان اور دکن میں سلطنتوں کی بنیاد ڈالی، ان کی

روحانی اور مذہبی معاملات کی طرف توجہ بہت کم تھی۔ وہ ملکی فتوحات یا خانہ جنگیوں میں اس قدر مصروف تھے کہ ان کو نہ ہب کی تبلیغ کی مطلقاً فرصت نہ تھی۔ یہ لوگ بالعموم دشی، تاتاری یا مغل تھے، جن کو خود دینِ محمدی صلوات اللہ علیہ وآلہ وسلم کا بہت کم علم تھا۔ وہ اس سامی جذبے سے عاری تھے جو اسلام کے اوپرینے علمبرداروں کے سینوں میں موجود تھا۔ جو سلطنت انہوں نے قائم کی وہ غالباً فوجی نوعیت کی تھی اور اس کی یہ نوعیت بہت تصور قائم ہی کچھ تکان کی ملکی فتوحات کبھی تکمیل کونہ پہنچی، ان کی روحانی فتوح (اشاعت اسلام بھی) قدرے ناکام رہی لیکن ان میں اتنی قوت ضرورتی کہ انہوں نے ہندوؤں کے مذہبی اتحاد کو روک دیا اور مکشف قبیلوں کو ایک قوم نہ بننے دیا۔ ہندوستان کے لوگوں کو مسلمان بنانا تو بڑی بات تھی، مسلمان خود بھی حکومت کے تمام عہدوں پر بلا شرکت غیر قابض نہ ہو سکے (سرطان ریسی لائل: ایشیا نک سٹڈیز، صفحہ 289، لندن 1882ء)“ (41)

مذہبی فتوحات نے اپنی ہدایت میں ایک مخصوصیتی اور پرہیزگار شخص کا واقع درج کیا ہے۔ اس نے قیدی ہو کر اس سرکش قوم کو اسلام کے نور سے منور کر دیا۔ اس کے انداز تبلیغ سے صاف پتہ چلتا ہے کہ وہ ایک صوفی تھا، کیونکہ صوفیاء کے ہال تبلیغ وہیں کے اس انداز کی کیفیت میں موجود ہیں۔ مذہبی فتوحات قطر از جیں:

”سلطان شہاب الدین کے آخری نہاد نے میں ایک مقی و پرہیزگار مسلمان ان کھروں کے ہاتھوں گرفتار ہوا اس نیک خدا پرست سلطان بے دینوں کو نہ ہب اسلام کی خصوصیات اور عبادات اسلامی کے طریقے تھائے۔ چونکہ اس قوم کی پدایت کا وقت آپ کا تھا اس لیے کھروں کے امیر کو یہ باتمی پسند آئیں اس نے اس پاک باز مسلمان سے پوچھا ”اگر میں نہ ہب اسلام قبول کرنے کے لئے سلطان شہاب الدین کی خدمت کی حاضر ہوں تو وہ میرے ساتھ کیا برتاؤ کرے گا؟“ اس مسلمان نے جواب دیا ”میں تمہیں اس امر کا لقین دلاتا ہوں کہ بادشاہ تھے اس عالم میں دیکھ کر بہت خوش ہو گا اور اس کو ہستاں کی حکومت تیرے پر دکردے گا اور تجھے یہاں کا خود مقبار حاکم مان لے گا۔“ (اس گفتگو کے بعد) کھروں کے امیر نے حلقوں گوش اسلام ہونے کی خواہش ظاہر کی۔ اس مردِ مومن نے تمام کیفیت ایک خط میں درج کر کے سلطان شہاب الدین کو حالات سے باخبر کیا۔ یہ خط ملکہ ہی سلطان شہاب الدین نے ایک مرصع کر بند اور گراں بہا خلعت امیر کے لئے بھجوائی اور اسے اپنے دربار میں طلب کیا۔ کھروں کا امیر شہاب الدین کی خدمت میں حاضر ہو کر مشرف بے اسلام ہوا۔ شہاب الدین نے اس کے نام کو ہستاںی علاقوں کی فرمادوائی کا فرمان جاری

کر دیا۔ اپنے وطن واپس آ کر اس امیر نے اپنی قوم کے بڑے حصے کو مسلمان کر لیا لیکن وہ گھوڑے سے کھکھ جو دور از علاقوں میں آباد تھے اپنے آبائی مشرب کے پابند رہے۔” (42)

سہروردیہ سلسے کی تبلیغ

سہروردیہ سلسے کے صوفیاء نے جس طرح حکمت عملی سے کام لیا اور دعوت اسلام کو ایک غیر محسوس طریقے سے ہندوستانی عوام تک پہنچایا وہ اپنی مثال آپ ہے۔ حضرت بہاؤ الدین زکریا ملتانی نے اپنے تربیت یافتہ دردیشوں کو جماعتوں، تقاویں اور وفود کی صورت میں روانہ کیا اور ایک منظم تبلیغی سلسلہ قائم فرمایا۔ محمد میاں صدقی لکھتے ہیں:

”حضرت شیخ کا یہ معمول تھا کہ جماعتوں پر کرانے اور کھانے پینے کا اخراجات کا بوجھ نہیں ڈالتے تھے بلکہ تمام خرچ خود برداشت کرتے، جماعتوں کو سامانِ تجارت خرید دیتے جماعتیں ہر پڑا اور پر بازار جگایتیں اور بخارے طرح طرح کی دکانیں لے بیٹھتے۔ ان مجلس کا عجیب رنگ ہوتا، ایک طرف علماء ہزاروں کے ہجوم میں قرآن و سنت کی تبلیغ اور عوظیں مصروف ہوتے۔ دوسری طرف جھاڑیوں اور درختوں کے دامنِ عافیت میں عارفانِ حق کے حلقة دکھائی دیتے جہاں زنگ آلوہ دلوں کو آئینہ کر کے طاعتِ الہی اور عبادتِ شرعیہ کے لیے تیار کیا جاتا اور ان سب سے الگ صراکی و سعتوں میں نوجون گھوڑوؤں، نیزہ بازی اور شمشیرزنانی کے مظاہرے کرتے نظر آتے تاکہ حق کی راہ میں نوجوان تن من کی بازی لگائیں اور اس کے لیے ہر وقت تیار رہیں۔“ (43)

ئی ڈبلیو۔ آر نلہ نے سلسلہ سہروردیہ کے بزرگ سید جلال الدین بخاری، ان کے قرب میں موجود حسن کبیر الدین اور پانی پت کے عظیم صوفی بوعلی قلندر کی تبلیغی خدمات کا ان الفاظ میں ذکر کیا ہے:

”ہندوستان کی اسلامی تاریخ میں سید جلال الدین کی آمد بہت اہمیت رکھتی ہے جو 991ء میں بخارا میں پیدا ہوئے تھے۔ آپ نے 1244ء میں اچ کے مقام پر سکونت اختیار کی جو آج کل بہاولپور کے علاقے میں واقع ہے۔ آپ نے اس کے قرب و حوار میں بہت سے لوگوں کو مسلمان کیا۔ سید جلال الدین نے 1262ء میں وفات پائی۔ آپ کی اولاد جن میں بہت سے لوگ اولیاء میں شمار ہوتے ہیں۔ آج تک آپ کے مزار کی متولی چلی آرہی ہے اور اس کا مذہبی اثر دور دور کے علاقوں تک پھیلا ہوا ہے۔ ان کے پوتے سید احمد کبیر ”محمدوم جہانیاں“ کے اقبہ سے مشہور ہیں اور ان کے بارے میں مشہور ہے کہ انہوں نے چنگاپ کے کئی قبیلوں کو مسلمان کیا تھا۔ (چنگاپ اسٹیشن گزیٹر جلد 136، بہاولپور، اسٹیٹ لاہور 1908ء، ص 160۔ محمدوم جہانیاں نے جن

قبیلوں کو دائرہ اسلام میں داخل کیا ان کی فہرست ص 162 پر درج ہے۔) آج کے مشرق میں کوئی ایک میل کے فاصلے پر حسن کبیر الدین کا مزار ہے جو سید صدر الدین کے بیٹے تھے اور سید صدر الدین، سید جلال الدین کے بھعصر تھے۔ کہتے ہیں کہ سید صدر الدین اور ان کے بیٹے دونوں نے بہت سے لوگوں کو مسلمان کیا تھا۔ حسن کبیر الدین کی قوت تاثیر کے متعلق مشہور ہے کہ جیسے ہی کسی ہندو پر ان کی نگاہ پڑتی دہ فوراً اسلام قبول کر لیتا تھا۔ (چناب اشیش گز شر جلد 36 اے، بہاولپور اشیث، ص 171) تیرھویں صدی عیسوی کے آخر میں ایک بزرگ بولنی قلندر نے جو عراقِ عجم کے رہنے والے تھے، پانچ پت میں آکر سکونت اختیار کی اور سو سال کی عمر پا کر 1324ء میں انتقال کیا۔ اس شہر کے مسلمان راجپوت، جن میں تین سو مرد ہیں، ایک شخص امیر شاگہ کی اولاد سے ہے جس کو ای وی ولی نے مسلمان کیا تھا۔ لوگ ان کے مزار کی آج تک بہت تعظیم کرتے اور اس کی زیارت کو جاتے ہیں۔“ (44)

چشتیہ سلسلہ کی تبلیغ

چشتیہ سلسلہ کے پیشواؤ خواجہ محبیں الدین چشتی نے تبلیغ اسلام میں نمایاں خدمات سرانجام دیں اور بر صغیر میں لاکھوں ہندوؤں کو مسلمان کیا۔ شاہ محمد حسن ”حقیقت گفار صابری“ میں آپ کی تبلیغی مساعی کے حوالے سے رقطراز ہیں:

”تاریخ 13 صفر 571ھ تک خاص شہر سیالکوٹ میں سترہ سو آدمی مشرف بالسلام ہوئے اور آپ کے درود مسحود کی خبر فرحت اثر ہر چہار طرف شہرت پذیر ہوئی کہ ایک بزرگ پاک صورت، نیک سیرت عرب سے ہندوستان میں تشریف لائے ہیں جو ان کی صورت مقدس کو دیکھتا ہے فی الفور مسلمان ہو جاتا ہے۔ بعدہ تاریخ سترھویں ماہ ربیع 572ھ کو بروز دوشنبہ حضرت خواجہ غریب نواز سیالکوٹ سے قلات میں تشریف لائے اور آپ کے فیض وہادیت و ارشاد سے قلات کے نواز سیالکوٹ سے قلات میں تشریف لائے اور آپ کے فیض وہادیت و ارشاد سے قلات سے پشاور کو 1967 آدمیوں نے شرف اسلام قبول کیا۔ پھر حضرت خواجہ غریب نواز نے قلات سے پشاور کو مراجعت فرمائی۔ تاریخ سولہویں ماہ شوال 573ھ کو بروز جمعہ حضرت خواجہ غریب نواز نے پشاور میں نزولی رحمت فرمایا اور بحر صد چند وہاں 2795 مسلمان ہوئے۔ ان ایام میں سلطان معز الدین محمد سام غوری رائے متحورا سے مصروف جنگ تھا۔ تاریخ سترھویں ماہ حرم 574ھ کو بروز سہ شنبہ حضرت خواجہ نواز شہنشاہ ہند الولی آمیر میں داخل ہوئے۔ اور بعد قیام چند ماہ کے آخر سے مذکور میں بحکم حضرت سید عالم مختار اللہ حضرت قطب الاقطاب خواجہ قطب الدین بختیار کا اولین

الارواح کو خلافت کلی شہنشاہی، ولایت علو العزم والمرتبہ محنت فرما کر ملش اپنے کر دیا اور گرد نواح آمیر میں تین ہزار نوسا بائیس (3922) آدمی آپ کے دست حق پرست پر مسلمان ہوئے۔ آپ کی شہرت اور ترقی اسلام میں کر رکھ آمیر نے ایک عرضی آپ کے حضور میں بھی کہ حضور عالیٰ مجھ سے کثیر التعداد روپیں نقداً اور جواہرات لے کر آمیر سے تشریف لے جائیں۔ حضرت خواجہ غریب نواز نے عرضی ملاحظہ فرم کر ارشاد فرمایا کہ فقیر بحکم خدا ترقی اسلام کے واسطے آیا ہے تیرے روپیہ اور جواہرات کی فقیر کو کچھ پرواہ نہیں ہے، جب خدا کا حکم ہو گا، فقیر چلا جائے گا۔ تاریخ ستائیسویں ماہ صفر 576ھ کو بروز سہ شنبہ حضرت خواجہ غریب نواز آمیر سے اجیر میں رونق افراد ہوئے اور زیر قائم تارا گڑھ قیام فرمایا۔ سادی دیوار بجے پال مسلمان ہوئے۔ ان کے بڑے وقار ہیں جو بوجہ طوالت قلم انداز کئے گئے۔ (حقیقت گلزارِ صابری، شاہ محمد حسن صابری چشتی رام پوری، جس: 553، مکتبہ صابریہ غوشیہ روڈ قصور) حضرت خواجہ غریب نواز اتمام محنت فرمای بحکم باطن اجیر شریف سے نہضت فرمائے لا ہو رائے۔ تاریخ پانچیس ماہ ذوالحجہ 577ھ کو چہار شنبہ کے دن لا ہو کو اپنے قدوم میمنت لزوم سے رٹک ارم بنا یا۔ اور چند روز کی دعوت اسلام اور تلقین و ہدایت کے باعث 528700 مردوzen مسلمان ہوئے۔ (حقیقت گلزارِ صابری، شاہ محمد حسن صابری چشتی رام پوری، جس: 556، مکتبہ صابریہ غوشیہ روڈ قصور) اس کے بعد حضرت خواجہ غریب نواز دہلی تشریف لائے۔ آپ کے فیض ہدایت سے عرصہ ایک سال میں 27778 مردوzen مسلمان ہوئے اور تین سو آدمی طریقت میں داخل ہوئے۔ تاریخ بارہ ہویں ماہ محرم 578ھ کو بروز چہار شنبہ حضرت خواجہ غریب نواز لا ہو سے ملتان میں جلوہ بخش ہوئے اور فیض ارشاد شریعت و طریقت کے باعث ملتان میں 72999 مردوzen مسلمان و مرید ہوئے۔“ (45) ڈاکٹر غلام بھکی احمد نے بھی اس کا ذکر کیا ہے۔ (46)

لی ڈبلیو آر علڈ نے بابا فرید الدین گنج شکر ہی تبلیغی خدمات بیان کرتے ہوئے لکھا ہے کہ سول قویں ان کے وعظ وصیحت سے مسلمان ہوئیں، مزید برآں خواجہ اجیر میں تبلیغی مساعی کا ذکر کرتے ہوئے تحریر کیا ہے کہ خواجہ صاحب جب مدینہ منورہ کی زیارت کو گئے تو وہاں آپ کو ہندوستان کے کفار میں تبلیغ اسلام کا حکم ملا۔ رسول ﷺ ان کے خواب میں تشریف لائے اور ان سے فرمایا خدا نے ہندوستان کا ملک تیرے پر دکیا وہاں جا اور اجیر میں سکونت اختیار کر۔ خدا کی مدد سے دین اسلام تیرے ارادت مندوں کی پریمگاری سے اس سر زمین میں پھیل جائے گا۔ (47)

قادریہ سلسلے کی تبلیغ

جس زمانے میں چشتیہ اور سہروردیہ سلسلے کے صوفیاء بر صیر پاک و ہند میں اسلام کی تبلیغ و اشاعت میں سرگرم عمل تھے۔ اسی زمانے میں قادریہ سلسلہ کے بزرگان بھی ہندوستان میں تبلیغ دین کی غرض سے وارد ہوئے چنانچہ حضرت شیخ عبد القادر جیلانی المسروف غوث الاعظمؐ کے بیٹے سیف الدین عبدالواہب جیلانی بھی خواجہ معین الدین چشتی اجیزی کے ساتھ ہندوستان آئے اور ناگور (راحتستان) میں قائم فرمایا۔ آپ کا آستانہ آج بھی اس سرزاں میں پر ”درگاہ بڑے یہ“ کے نام سے مشہور ہے۔ (48)

قادریہ سلسلے کی تبلیغی، علمی اور روحانی سرگرمیوں کو تاریخ پاک و ہند میں بڑی نمایاں شہرت ہوئی۔ زمانہ وسطی میں ہندوستان میں مرکزی حکومت کی کمزوری کے علاوہ نہیں انتشار کا بھی زمانہ تھا، لیکن سیاسی استحکام اور اسلامی علوم کی اشاعت کے ساتھ حالات سدھ ر گئے۔ اس اصلاح حالات میں ایک نئے صوفیانہ سلسلے سے بھی مددی جس نے ثالثی ہندوستان بالخصوص پنجاب اور سندھ میں بڑا اقتدار حاصل کیا اور جس کا اثر آج بھی کسی دوسرے خانوادہ کے اثر سے کم نہیں۔ (49)

نقشبندیہ سلسلے کی تبلیغ

دسویں صدی ہجری کے اختتام پر ایک نقشبندی صوفیاء نے بر صیر پاک و ہند کی طرف توجہ فرمائی۔ حضرت خواجہ محمد الباقی ہندوستان میں حضرت خواجہ املکتیؐ کی ہدایت و خلافت لے کر پہنچے۔ پہلے ایک سال لاہور میں قیام کیا۔ پھر دہلی آگئے اور سلسلہ نقشبندیہ کے خانقاہی نظام کی بنیاد رکھی۔ (50) آپ کی تبلیغی مساعی کا خلاصہ اور کمال حضرت شیخ احمد سرہندی مجدد الف ثالثیؐ کی صورت میں ظاہر ہوا۔ خواجہ محمد الباقی نے شیخ احمد سرہندیؐ کی روحانی تربیت کر کے 1008ھ میں انہیں خلافت عطا کر دی اور تبلیغ و تربیت کی ذمہ داری انہیں سونپ دی۔ (51) حضرت مجدد الف ثالثیؐ نے تبلیغی سلسلے کو نہ صرف بر صیر پاک و ہند میں پھیلا یا بلکہ اپنے مریدین و خلفاء کو دوسرے ممالک میں پھیج کر تبلیغ اور روحانی سلسلے کی اشاعت کی۔ مفتی محمد صدیق ہزاروی رقطراز ہیں:

”1015ء میں جب دور راز ممالک کے متعدد علماء و مشائخ آپ کے حلقة ارادت میں شامل ہوئے تو آپ نے شیخ احمد برکی علیہ الرحمۃ کو خلافت سے سرفراز فرم کر تبلیغ دین میںن کی خاطر ان کو وطن پھیج دیا۔ تھوڑے ہی عرصہ میں خراسان، بدششاں اور تواران کے ہزاروں افراد آپ کے حلقاء ارادت میں شامل ہو گئے۔ آپ نے مولانا صاحب کو لائبی علیہ الرحمۃ کو خلافت دے کر طالقان میں تبلیغ کے لیے روانہ فرمایا اور مولانا قاسم علی رحمۃ اللہ علیہ کو خلافت سے نواز کر ماوراء النہر

بھیجا۔ 1017ھ میں آپ نے حضرت خوبیہ پیر محمد نعیمان کو خلافت سے نواز کر علاقہ دکن کی تبلیغ پر
مامور فرمایا۔ 1022ھ میں سرتاج العلماء اور صاحب تصانیف کثیرہ علامہ عبدالحکیم سیالکوٹی رحمۃ
اللہ علیہ آپ کے حلقة ارادت میں شامل ہوئے۔ یقیناً ان کا آپ کے حلقة ارادت میں شامل ہونا
آپ کے نظام تبلیغ میں مزید وسعت کا باعث بنا۔ اسی سال اکبر آباد کے ایک بزرگ شیخ حمید کو
اجازت خلافت سے نواز کر بہگال میں تبلیغ دین پر مامور فرمایا۔ 1026ھ میں حضرت محمد علیہ
الرحمۃ نے غیر ممالک میں مختلف تبلیغی و فود بھیجے۔ چنانچہ آپ نے مولانا محمد قاسم علیہ الرحمۃ کی
سرکردگی میں ستر آدمی ترکستان بھیجے۔ مولانا فخر خ صیں کی ماتحتی میں چالیس حضرات کو عرب،
مکن، شام اور روم بھیجا گیا۔ مولانا محمد صادق کاملی کی گرفتاری میں دس آدمی کا شاغر بھیجے اور شیخ احمد برکی
کے ساتھ اپنے تیس خلفاء کو توران، بدشہاں اور خراسان میں تبلیغ کی غرض سے بھیجا۔ آپ نے
صرف عوام الناس کو تبلیغ کرنے پر اکتفاء نہ کیا بلکہ شاہی لشکر کی ذہن سازی اور اصلاح کی طرف بھی
تو جفر مائی۔ چنانچہ آپ نے 1027ھ میں اپنے خلیفہ شیخ بدیع الدین کوشابی لشکر میں تبلیغ کے لیے
روانہ فرمایا اور اس کا خاطر خواہ نتیجہ لکلا۔ (تجلیات امام ربانی: ص 98-100) جب جمادی
الآخر 1028ھ تک 1619ء میں آپ کو گولیار کے قلعہ میں قید کیا گیا تو آپ نے وہاں بھی اپنا
سلسلہ تبلیغ جاری رکھا اور قلعہ میں بند ہیکلزوں ہندو آپ کی تبلیغ سے متاثر ہو کر مشرف بالسلام
ہوئے۔ ایک ذہین اور فکر رسا کا مالک مبلغ اس بات کو بھی نظر انداز نہیں کرتا کہ تبلیغ دین کو موثر
بنانے کے لیے دلوں کی زمین کو ہمارا کر کے اس میں تبلیغ کا لائچ بونا ضروری ہے۔ اس لیے آپ نے
حکمت عملی پر عمل کرتے ہوئے ایک ایسا نظام تبلیغ اپنایا جس کے نتیجے میں پہاونے والے انقلاب
نے ترویج دین کا کام آسان کر دیا۔ جب آپ گولیار کے قلعہ میں قید تھے تو اس دوران مہابت
خان نے چہانگیر کو گرفتار کیا۔ آپ نے مہابت خان کوختی سے ہدایت کی کہ فتنہ و فساد ختم کر کے
بادشاہ کی اطاعت کرو۔ چنانچہ مہابت خان نے بادشاہ کو ہا کر دیا اور گستاخی کی معانی بھی مانگ
لی۔ (شیخ سرہند، ص: 35) یا آپ کا پر حکمت نظام تبلیغ تھا جس نے چہانگیر کے لوہے کی طرح سخت
دل کو موم کی طرح نرم کر دیا اور جب اس نے آپ کو اپنے ہاں دعوت دی تو آپ نے ترویج دین
کے سلسلے میں اپنے وہ تمام مطالبات جن کا شعار اسلام سے تعلق تھا منوالیے۔ (52)

حضرت امام ربانی مجدد الف ثانیؒ کو اس اعتبار سے ایک زالی شان نصیب ہے کہ آپ باطن میں سیدنا صدق

اکبرؑ کی نسبت سے بہرہ یاب ہیں اور پانچ بار نسب حضرت فاروق عظیم کی اولاد میں سے ہیں۔ بالفاظ دیگر آپ ظاہری و باطنی طور پر حضرات شیخین کریمین کی عظمت و شان کے دارث ہیں۔ آپ نے سنت نبوی کی ترویج، دین قیم کے احیاء اور بدعتات فاسدہ کے ازالہ کو عمر بھر شعار پنائے رکھا اور اس سلسلہ میں کسی قسم کی مدعاہست کو گوارانہ کیا۔ فتنہ الحاد اور نظام باطل سے متصادم ہوئے، قید و بند کی صوبتیں برداشت کیں مگر اپنے عظیم اور پاکیزہ طرز عمل کو برابر جاری رکھا۔ آپ کے جمع خلفاء اور صاحبزادگان نے اس شعل نو کفر و زال رکھا اور اس کی روشنی میں حرم نبوی کی طرف افراد امت کی رہبری کی۔ یہ ذکر یہاں بے محل نہ ہو گا کہ آپ کے صاحبزادے حضرت خواجہ مصومؒ کے مریدوں کی تعداد نولاکھ کے قریب ہے، جن میں کم و میش سات ہزار خلفاء ہیں۔ حضرت مجدد الف ثانیؒ کے صاحبزادے محمد سعیدؒ کے تربیت یافتہ ایک بزرگ خواجہ محمد زمان تھے، جن سے حضرت قاضی احمد فیضیاب ہوئے۔ قاضی صاحب موصوف کو قیام مدینہ منورہ کے دوران حضور ﷺ کی بارگاہ سے یہ ارشاد ہوا تھا کہ ہمارا ایک عزیز تمہارے پاس پہنچے گا، ولایت کی یہ نسبت تم اس کے حوالہ کر دینا۔ وہ باطنی نسبت آخر کار حضرت شاہ حسین المعروف حضرت بھورے والیؒ کا مقرر بنی۔ شاہ صاحب موصوف اور آپ کے اخلاف و اعتقاب کے دم قدم سے مکان شریف ضلع گورا پور میں بے شمار ہنود اور سکھ حلقہ بگوش اسلام ہوئے۔ آپ کی اولاد میں سے سید امام علی شاہؒ کے خلیف حضرت میاں امیر الدینؒ تھے، جن سے حضرت میاں شیر محمد شرقویؒ نے کسب فیض کیا۔ پاک و ہند کے وسیع و عریض علاقوں میں حضرت میاں شیر محمد کافیضان جاری و ساری ہوا۔ (53) آپ کے انداز تنقیح کے بارے صوفی ابراہیم قصوری لکھتے ہیں:

”ایک دفعہ آپ جمیرہ (ضلع اوکاڑا) تشریف لے گئے۔ چونکہ یہ جگہ بھی بزرگوں کا پیر خانہ تھا۔ گدی شین صاحب کی داڑھی کتری ہوئی تھی اور نماز کے اوقات کی پابندی کا اہتمام نہ تھا اور انہوں نے شکار کے واسطے بندوق اور کٹے وغیرہ رکھے ہوئے تھے۔ حضرت میاں صاحب رحمۃ اللہ علیہ نے ان سے فرمایا کہ یہ کون ساطرین ہے؟ جو آپ نے اختیار کر رکھا ہے۔ کیا آپ کے آبا اجداد ایسا کیا کرتے تھے؟ یا رسول کریم ﷺ یا حضرت علی کرم اللہ وجہہ الکریمؐ کی سنت ہے؟ یہ سن کروہ بہت شرمندہ ہوئے اور زار زاروئے اور کہا میں نے سب کچھ اپنے بزرگوں کے خلاف کیا ہے۔ اب میری توبہ، آئندہ ایسا کام کسی نہیں کروں گا اور آپ کے ہاتھ پر توبہ کی۔

اکثر مولوی صاحبان آپ کی خدمت میں حاضر ہوتے تو آپ فرماتے کہ اب شریعت کی پابندی کا کیا حال ہے؟ بعض تو کہتے کہ اب شریعت کی پابندی کا حال بہت اچھا ہے۔ لوگ نماز میں پڑھتے ہیں، روزے بھی رکھتے ہیں۔ آپ فرماتے کہ آپس میں حقوق کا کیا حال ہے، باب پ بیٹے کا دشمن،

عورت خادوند کی دشمن، ہمسایہ ہمسایہ کا دشمن یہ کیا شریعت کی پابندی ہے؟ پھر ان کی آنکھیں کھلتی اور ہوش آتا۔ وہ کہتے کہ اب لوگوں نے شریعت اور قرآن شریف کو پس پشت ڈال رکھا ہے۔ پھر آپ پوچھتے کہ آیا آج سے میں سال پہلے لوگوں کا یہ حال تھا؟ تو صاف جواب ملتا کہ اس سے پہلے آپس میں حیثیت تھی، ہمدردی تھی، اخلاص تھا۔ وہ تواب بالکل مفقود ہیں۔ آپ فرماتے یہ سب انگریزیت (عیسائیت) کا اثر ہے۔ ایک دن ایک ریلوے پرنسپل نے آپ کی خدمت میں حاضر ہوا۔ داڑھی مونچھ صفا چٹ، نوپی سر پر۔ آپ نے اس سے پوچھا کہ آپ کو کیا تباہی ہے۔ اس نے بتایا کہ ہزار بارہ سو۔ آپ نے ایک دھپردا یئے زور سے اس کے منہ پر مارا کہ اس کی نوپی دور جا پڑی۔ کہ یہ ہزار روپیہ تم کو منکر لکیر سے بچالیں گے اور پل صراط پر اسی کے سہارے اتر جانا اور حساب کے وقت رشتہ دے کر جنت میں چلے جانا۔ یہ مسلمانی کافی ہے؟ سب انگریز کے بچے ہیں۔ انگلستان میں بن باب کے ایسے ہوتے ہیں۔ پھر فرمایا: میاں قانون خداوند کی پابندی بھی کوئی چیز ہے۔ وہ کون کرے گا۔ اپنے پیدا کرنے والے کو کچھ تو سمجھو۔ اس پر بہت بڑا اثر ہوا اور آئندہ اپنی حالت سنوار لی۔ (54)

مولوی چراغ الدین صاحب کا بیان ہے کہ موضع انماری میں بابا اللہ دتا ملاح رہتا تھا۔ اس کے جنازہ پر حضرت میاں صاحب علیہ الرحمہ تشریف لائے۔ چونکہ وہ معمولی آدمی نہ تھا۔ اس کے جنازہ پر سینکڑوں آدمی تھے۔ آپ نے وہاں بااثر وعظ فرمایا اور جس کی داڑھی کوئی تھی اور موچھیں بڑھی ہوئی تھیں۔ آپ نے موچھیں کٹوائیں اور آئندہ کے واسطے عہد لیا کہ پھر بھی داڑھی نہیں کٹوائیں گے۔ نہ ہی متنڈوا کیں گے اور نماز پڑھیں گے۔ وہاں ایک سکھ مدرس موجود تھا۔ اس کو آپ نے بغل میں لے کر فرمایا: ہم سے تو یہ سکھ ہی بڑھا ہوا ہے۔ افسوس یہا پہنچنے مذہب کی کس قدر عزت کرتے ہیں اور مسلمانوں کو کیا ہو گیا ہے۔ غرض اس وقت تمام حاضرین آپ کے فصائح سے متاثر ہو کر زار زاروں نے لگے اور زاری کے بعد سب نے توبہ کی اور عرض کی کہ آئندہ ہماری توبہ ہے آپ ہمارے واسطے دعا فرمائیں کہ پچھلے گناہ بخشے جائیں۔ (55)

حضرت میاں شیر محمد شر قبوریؒ کے تربیت یافتہ اور خلیفہ سید محمد اسماعیل شاہ بخاری المعروف حضرت کرام والے تھے۔ آپ نے جب اپنی عملی زندگی کا آغاز فرمایا اس وقت مسلمانوں کی قوت و ہمت کا شیرازہ بکھر پچکا تھا۔ اس زمانے میں بالخصوص احیائے سنت کی شدید ضرورت تھی۔ حکمران انگریز تھا۔ مسلمانوں کی معاشی اور معاشرتی ترقی کے تمام راستے

بند کر دیئے گئے تھے۔ اس دور میں مسلمان اپنی تاریخ کے بدترین بحران سے دوچار تھے۔ اب ان کے پاس دو ہدایت راستے تھے کہ یا تو اسلام جو تمام مصالح کا سبب بن گیا تھا، چھوڑ دیں یا پھر تجزیٰ اور انحطاط کا بدستور شکار ہیں، ہر حال ترک اسلام تو ممکن نہ تھا لیکن مقابل راستہ بھی نہایت دشوار گزار تھا۔ ادھر انگریز حکمران نے عیسائی مشریز کو تمام تر دنیا وی آسائش دے کر تبلیغ کے میدان میں اتار دیا تھا دوسری طرف مسلمانوں کی فکری اور ایمانی جیعت کو منتشر کرنے کے لئے بر صیر میں مختلف جگہوں سے علم کام کے پوحیدہ اور علمی مباحث کے فتنے کھڑے کر دیئے گئے۔ کہیں سے انکا ختم ہوت کا نتھا اہا، کسی نے حدیث رسول ﷺ کا انکار کر دیا مسلمان عوام آپس میں مسئلہ علم غیب، حاضر و ناظر، وسیلہ، استمداد، امکان کذب، نور و بشر، نذر و نیاز، محفل میلاد اور گیارہوں جیسے مسائل پر الجھے گئے۔ اسی کیفیت میں حقیقی اسلام کا دفاع کرنا اور اس کو اصلی حالت پر برقرار رکھنا بایس وجہ کھن کام تھا کہ دین کی بات کرنے والے پر خواہ خواہ کسی نہ کسی فرقے کا لیبل لگا دیا جاتا تھا اس صورتی حال میں اسی شخصیات کی ضرورت تھی جنہیں فرقہ واریت سے کوئی سر دکار نہ ہو اور عام مسلمانوں کو لفظی مباحث اور زبانی جمع خرچ سے نکال کر عملًا اسلام کی طرف لے آئیں۔ آپ کی شخصیت اسی ہی تھی۔ آپ کے ہاں تعصباً نام کونہ تھا، اسی لیے آپ مرچ غلائق ہو گئے تھے۔ آپ کے دروازے ہر مذہب اور ہر مسلک کے ماننے والوں کے لئے کھلے تھے، لیکن حضرت کرماء والے کا اصل مقصد صرف اشاعتِ اسلام اور احیائے سنت تھا۔ کوئی بھی آئنے والا آپ کی سیرت سے مبتاثر ہوئے بغیر نہ رہ سکتا تھا۔ آپ کی تبلیغ سے نہ صرف غیر مسلموں کی ایک کثیر تعداد مسلمان ہوئی بلکہ مسلمانوں کی ایک بڑی جماعت بھی فیضیاب ہوئی۔ دور حاضر کے مشاہیر مناظرِ اہلسنت مولانا محمد عمر اچھروی، خطیب پاکستان مولانا محمد شفیع اور کارڈوی آپ کے فیض گو ہر بار کے زلم رہا ہیں۔

ماحصل

درج بالا تفصیل کا خلاصہ یہ ہے کہ صحابہ کرام اور تابعین کے بعد اسلام کی اشاعت کی سعادت جن نفوس قدیمہ کے حصہ میں آئی انہیں صوفیاء کرام کہا جاتا ہے۔ بالخصوص یہ صغير پاک و ہند میں تبلیغ دین کا کام صوفیاء کرام نے سرانجام دیا۔ تصوف کے مشہور چاروں سلاسل (چشتی، سہروردی، قادری اور نقشبندی) اس میدان میں سرگرم عمل رہے اور خانقاہوں کی صورت میں تبلیغِ مراکز کا ایک جال بچھا دیا۔ ان مراکز نے ایک طرف تو لوگوں کو کفر و شرک کی آلو دیگوں سے پاک کیا اور دوسری طرف پہلے سے موجود مسلمانوں کی اصلاح اور ترقی کیے نفوس کا انتظام بھی کیا۔

حواله جات

- (1) القرآن، سورة الاعراف: 59
- (2) القرآن، سورة الصافات: 123
- (3) القرآن، سورة الاعراف: 65
- (4) القرآن، سورة الاعراف: 73
- (5) القرآن، سورة البقرة: 124
- (6) القرآن، سورة العنكبوت: 26
- (7) ابن كثير، حافظ عباد الدين ابوالقد امام اساعيل، تفسير ابن كثير، سورة الاعراف: 80، دار الكتب العلمية، بيروت، لبنان، 1998،
- (8) القرآن، سورة اشارة: 162
- (9) الالوسي بغدادي، محمود شكري، روح المعانى في تفسير القرآن واسعى الشافى، سورة الاعراف: 80، ادارة الطباعة المheiye دار احياء التراث العربي، بيروت، لبنان، 2008
- (10) ابن كثير، حافظ عباد الدين ابوالقد امام اساعيل، البدياية والنهاية (اردو)، جلد: 1، ص: 227، مطبوع دار الاشاعت، کراچی، نومبر، 2008
- (11) طبرى، علام ابو حضرة محمد بن جریر، تاریخ الامم والملوک (اردو)، جلد: 1، ص: 237، مطبوع دار الاشاعت، کراچی، 2003ء،
- (12) اردو دائرة معارف اسلامیہ، جلد: 20، ص: 262، داش گاؤ و ختاب، لاہور، 1985ء،
- (13) القرآن، سورة الاعراف: 85
- (14) القرآن، سورة آل عمران: 21
- (15) القرآن، سورة آل عمران: 55
- (16) ابن كثير، حافظ عباد الدين ابوالقد امام اساعيل، البدياية والنهاية (اردو)، جلد: 1، ص: 631، مطبوع دار الاشاعت، کراچی، نومبر، 2008،
- (17) القشيري، مسلم بن الحجاج، صحیح اسلام، کتاب المساجد و مواضع الصلوة، باب: بقنا، مسجد التي نعت، ص: 4 6 2 دار الفکر للطباعة والنشر والتوزیع، بيروت، لبنان، 2003ء،
- (18) ابن خلدون، عبد الرحمن، تاریخ ابن خلدون، حصہ اول، ص: 63، مطبوع نقش اکٹھی، اردو بازار، کراچی، جنوری، 2003ء،
- (19) ترمذی، امام ابو عیینی، جامع ترمذی، کتاب صفة القيمة والرقائق والورع عن رسول الله ﷺ، ص: 396، بیت الافکار الدولی للنشر والتوزیع، تاریخ اشاعت غیر موجود
- (20) الازہری، پیر محمد کرم شاہ، ضیاء اللہ، جلد: 2، ص: 306، ضیاء القرآن پبلی کیشنز، لاہور، 1420ھ
- (21) طبرى، علام ابو حضرة محمد بن جریر، تاریخ الامم والملوک (اردو)، جلد: 2، ص: 128، مطبوع دار الاشاعت، کراچی، 2003ء،
- (22) الظاهري، علی بن احمد بن سعید بن حزم، جوامع السیر، وخمس رسائل اخرى لابن حزم، باب غزوته نعت، ص: 16، المکتبة الشاملة
- (23) ابن شام، محمد عبد الملك، سیرت ابن شام (اردو)، حصہ سوم، ص: 234، اسلامی کتب خانہ، اردو بازار، لاہور، تاریخ اشاعت ندارد

- (24) ابن خارji، محمد بن اسماعيل، صحیح البخاري، كتاب الحج، الخطبة أيام منى، ص: 412، دار الفکر للطباعة والنشر والتوزيع، بيروت، لبنان، تاريخ اشاعت غير موجود)
- (25) ابن کثیر، حافظ عباد الدین ابو الفداء اسماعیل، البداية والنهاية (اردو)، حصہ 4 ص: 368؛ مطبوع دارالاشاعت، کراچی، نومبر، 2008ء
- (26) القرآن، سورة الازاحات: 40
- (27) القرآن: سورة آل عمران: 110
- (28) ابن ہشام، محمد عبد الملک، سیرت ابن ہشام (اردو)، حصہ 3، ص: 269، اسلامی کتب خانہ، اردو بازار، لاہور، تاریخ اشاعت ندارد
- (29) ابن کثیر، حافظ عباد الدین ابو الفداء اسماعیل البداية والنهاية (اردو)، حصہ 5 ص: 246؛ مطبوع دارالاشاعت، کراچی، نومبر، 2008ء
- (30) اردو و اردو و معارف اسلامیہ، جلد: 18 ص: 450، دانش گاہ و چناب، لاہور، 1985ء
- (31) اردو و اردو و معارف اسلامیہ، جلد: 18 ص: 451، دانش گاہ و چناب، لاہور، 1985ء
- (32) اردو و اردو و معارف اسلامیہ، جلد: 18 ص: 451، دانش گاہ و چناب، لاہور، 1985ء
- (33) بھٹی محمد احتشام، بر صغیر میں اسلام کے اولین نقوش، ص: 45، ادارہ ثقافت اسلامیہ، لاہور، 1990ء
- (34) قادری، علی اکبر خان، بر صغیر میں صحابہ کرام، ص: 226، طبعی لیکشنز، اردو بازار، لاہور، مئی، 2003ء
- (35) قادری، مولانا اسید احتشام عاصم، حقیقت و تہذیب، ص: 262، ادارہ فکر اسلامی، دہلی، دسمبر، 2009ء
- (36) آرٹلڈ، فی ذبیحو، Preaching of Islam (اردو)، ص: 265، نشریات 40، اردو بازار، لاہور، 2010ء
- (37) گیلانی، سید خورشید احمد، روح تصوف، ص: 95، فرید بک سال، اردو بازار، لاہور، 1981ء
- (38) ائمہ، ڈاکٹر غلام حکیم، قطب البند شیخ عبدالواہب جیلانی، ص: 39، مکتبہ المدینہ، شہید مسجد، کھارادر، کراچی، 2001ء
- (39) آرٹلڈ، فی ذبیحو، Preaching of Islam (اردو)، ص: 251، نشریات 40، اردو بازار، لاہور، 2010ء
- (40) قریشی، ڈاکٹر محمد اسحاق، تصوف حلاش احسن کی ہمدرد گیر تحریک، ص: 295، شعبہ حقیقت و اشاعت محبی الدین اسلامی یونیورسٹی، نیریاں شریف، تراویح مکمل آزاد کشید، مئی، 2000ء
- (41) آرٹلڈ، فی ذبیحو، Preaching of Islam (اردو)، ص: 246، نشریات 40، اردو بازار، لاہور، 2010ء
- (42) فرشتہ، محمد قاسم، تاریخ فرشتہ (اردو)، جلد: اول، ص: 151، اکیڈمی ان اردو بازار، لاہور، 2008ء
- (43) ذکری یالمانی، شیخ الاسلام بہاؤ الدین، الادوار (اردو)، ص: 14، تصوف فاؤنڈیشن، المعارف الحنفیہ بخش روڈ، لاہور، 1999ء
- (44) آرٹلڈ، فی ذبیحو، Preaching of Islam (اردو)، ص: 267، نشریات 40، اردو بازار، لاہور، 2010ء
- (45) رام پوری، شاہ محمد حسن صابری جشتی، حقیقت گمراہ صابری، ص: 557، مکتبہ صابری غوث شیر و ذوق سور، 1983ء
- (46) ائمہ، ڈاکٹر غلام حکیم، قطب البند شیخ عبدالواہب جیلانی، ص: 95، مکتبہ المدینہ، شہید مسجد، کھارادر، کراچی، 2001ء
- (47) آرٹلڈ، فی ذبیحو، Preaching of Islam (اردو)، ص: 266، نشریات 40، اردو بازار، لاہور، 2010ء
- (48) ائمہ، ڈاکٹر غلام حکیم، قطب البند شیخ عبدالواہب جیلانی، ص: 60، مکتبہ المدینہ، شہید مسجد، کھارادر، کراچی، 2001ء
- (49) جاوید، سمیحہ گل، مغل حکمرانوں کی سیاسی، معاشری اور معاشرتی زندگی پر صوفیاء کرام کا اثر "پا ہموس قادریہ سلسلہ" ص: 44، مقالہ برائے پی-انج-ڈی، شعبہ تاریخ، جامعہ چناب، لاہور، ستمبر، 2009ء

-
- (50) سرہندی، علامہ بدرالدین، حضرات القدس (اردو)، جلد: 1، ص: 270، کتبہ نعمانی، اقبال روڈ، سیالکوٹ، 1401ھ
- (51) سرہندی، علامہ بدرالدین، حضرات القدس (اردو)، جلد: 2، ص: 34، کتبہ نعمانی، اقبال روڈ، سیالکوٹ، 1403ھ
- (52) محمد سرواحم، ابوالسرور، باقیات جہان امام ربانی، جلد: 1، ص: 178، امام ربانی فاؤنڈیشن، کراچی 2008ء
- (53) اکرام، محمد، معدن کرم، ص: 2، کمال والا بک شاپ، دربار مارکیٹ، لاہور، فروری، 2012ء
- (54) قصوری، صوفی محمد ابرائیم، خزینہ معرفت، ص: 154، پروگریوکس، اردو بازار، لاہور، 1350ھ
- (55) قصوری، صوفی محمد ابرائیم، خزینہ معرفت، ص: 208، پروگریوکس، اردو بازار، لاہور، 1350ھ